

ग्रहों आदि की गति की जानकारी के लिए दूरबीन, टेलीस्कोप आदि रखने के लिए बनाया जाता है।

रेखात्मक वि. (तत्.) रेखाओं वाला, रेखाओं से बना।

रेखित वि. (तद्.) अंकित, लिखित, खिंचा हुआ, मसका, फटा हुआ, रेखा या लकीर खींचा हुआ।

रेखित चेक पुं. (तत्.) ऐसा चेक जिसके ऊपरी बाएँ कोने में दो तिरछी रेखाएँ डाल दी गई हो ताकि उसमें बताई गई धनराशि धारक को न मिलकर, बैंक द्वारा धारक के खाते में जमा कर दी जाए।

रेखीय गुणन स.क्रि. (तत्.) ऐसा गुणन जिसमें चर सदैव एकघातीय हो।

रेखीय वेग पुं. (तत्.) ऐसा वेग जिसकी दिशा सदैव एक ही रहती है।

रेग स्त्री. (फा.) बालू, रेत उदा. रेगिस्तान।

रेगमाल पुं. (फार.) रेत वाला कागज जिससे लकड़ी, लोहे आदि की चीजों को रगड़ कर साफ और चिकना करते हैं।

रेगिस्तान पुं. (फा.) 1. ऐसा निर्जन स्थान जो रेत के बहुत विशाल मैदान के समान होता है और वहाँ पानी बहुत दुर्लभ होता है, मरुस्थल, मरुदेश।

रेचक वि. (तद्.) 1. जुलाब, दस्त लाने वाला दस्तावर जैसे- 'जमालगोटा' आदि 2. फेफड़ों को साफ करने वाला, साँस निकालने वाला पुं. 1. प्राणायाम की एक क्रिया जिसमें अंदर की साँस को बाहर निकाला जाता है 2. नृत्यशास्त्र में कमर, हाथ या गदरन को विशेष प्रकार से चलाने या मटकाने की मुद्रा।

रेचन पुं. (तद्.) 1. खाली करने की क्रिया या भाव, कम करने की क्रिया, घटाना, घटाव 2. प्राणायाम में साँस बाहर निकालने की क्रिया 2. मल निकाल कर पेट को साफ करना, दस्त आना, इस कार्य को करने वाला पदार्थ उदा. जमालगोटा।

रेचित वि. (तद्.) साफ किया हुआ, खाली किया हुआ।

रेज़गारी स्त्री. (फा.) रुपए से छोटे सिक्के, चिल्लर, खुर्दा, छुट्टा।

रेजगी स्त्री. (फा.) 1. खुर्दा, छुट्टा 2. सोने-चाँदी के तार का छोटा टुकड़ा।

रेजर पुं. (अं.) हजामत बनाने का उस्तरा; दाढ़ी बनाने का उपकरण।

रेजा पुं. (फा.) 1. कण, जर्ज़, बहुत छोटा, टुकड़ा, खंड, कागज, कपड़े आदि के छोटे छोटे टुकड़े, कतरन, अदद 2. रत्न आदि का कण या छोटा टुकड़ा, नग 3. सुनारों का एक औजार।

रेजिमेंट स्त्री. (अं.) सैनिकों की एक इकाई जो 'कर्नल' के अधीन होती है और इसमें दो या अधिक 'बटालियन' होती हैं।

रेट पुं. (अं.) 1. भाव, दर, निख 2. किसी भी परिमाणात्मक संकल्पना की इकाई को दूसरी किसी संकल्पना के सापेक्ष मापने की इकाई, चाल, गति।

रेड पुं. (अं.) छापा, धावा वि. लाल रंग का।

रेडक्रॉस पुं. (अं.) 1. लाल रंग में योग-चिह्नके आकार का चित्र 2. युद्ध के घायलों, रोगियों संकट-ग्रस्त लोगों की सेवा-सुश्रूषा व सहायता के लिए प्रयोग की जाने वाली गाड़ी तथा उससे जुड़े लोग।

रेडियम स्त्री. (अं.) एक चमकदार बहुमूल्य धातु जो विकिरणशील होती है और विद्युत उत्पादन तथा चिकित्सा आदि में काम आती है।

रेडियो पुं. (अं.) 1. बेतार का तार, बेतारी तार-संचार 2. उक्त काम करने वाला यंत्र 3. भौतिकी में अधिमिश्रित, विद्युत चुंबकीय तरंगों के द्वारा संदेशों को भेजने या ग्रहण करने वाला यंत्र।

रेडियो एक्टिव वि. (अं.) तीव्र गति से फैलने वाली किरणें छोड़ने वाला पदार्थ, विकिरणशील उदा. रेडियम, यूरेनियम, थोरियम आदि।